

स्वामी विवेकानन्द महिला
महाविद्यालय, रूपनगढ़, अजमेर



राष्ट्रीय सेवा योजना

वार्षिक प्रतिवेदन

सत्र 2024—25

कार्यक्रम अधिकारी— सुश्री फराह

कुल स्वयंसेविकाएँ—100

स्वामी विवेकानन्द महिला महाविद्यालय, रूपनगढ़
अजमेर



वार्षिक प्रतिवेदन 2024–25

स्वामी विवेकानन्द महिला महाविद्यालय, रूपनगढ़ में 08 अगस्त 2022 से राष्ट्रीय सेवा योजना ईकाई संचालित है। जिसमें कुल 100 स्वयंसेविकाएँ नामांकित हैं। राष्ट्रीय सेवा योजना ईकाई सत्र 2024–25 की माह 1 अप्रैल 2024 से 31 मार्च 2025 तक की गतिविधियों का विवरण निम्न प्रकार से है—

पक्षी मित्र अभियान

स्वामी विवेकानंद महिला महाविद्यालय रूपनगढ़ की एनएसएस इकाई के तत्वाधान में आज दिनांक 25 मई 2024 को पक्षी मित्र अभियान आयोजित किया गया। इस भीषण गर्मी में बेजुबान पक्षियों के दाना-पानी की व्यवस्था हेतु महाविद्यालय में विभिन्न स्थानों पर परिंड़े लगाए गए। महाविद्यालय प्राचार्य डॉक्टर कोमल पारीक ने बताया कि इस अभियान को आयोजित करने का उद्देश्य छात्राओं में प्रकृति एवं पशु पक्षियों के प्रति जिम्मेदारी का भाव विकसित करना है। राष्ट्रीय सेवा योजना प्रभारी सुश्री फराह ने बताया कि स्वयंसेविकाएं इस अभियान से जुड़े तथा अपने क्षेत्र के आसपास के लोगों को भी इसे जोड़े ताकि प्रकृति संरक्षण में अपना योगदान दे सकें। अंत में महाविद्यालय प्रभारी रमेश मीणा द्वारा सभी का आभार व्यक्त किया गया। कार्यक्रम में सभी स्टाफ सदस्य एवं अन्य विद्यार्थी उपस्थित थे।



परिंड़े बांधती हुई स्वयंसेविकाएं



राजस्थान पत्रिका 26.05.2024

अंतर्राष्ट्रीय योग दिवस

दिनांक 21 जून 2024 को स्वामी विवेकानंद महाविद्यालय, रूपनगढ़ में अंतर्राष्ट्रीय योग दिवस मनाया गया | इस अवसर पर महाविद्यालय में योग प्रशिक्षण कार्यक्रम, व्याख्यान व निबंध प्रतियोगिता आयोजित की गई | डॉ रानू वाष्णीय द्वारा योग के महत्व को इंगित करते हुए विद्यार्थियों को योगाभ्यास करवाया गया | महाविद्यालय प्राचार्य डॉक्टर कोमल पारीक ने अपने उद्बोधन में कहा कि योग स्वस्थ मानव जीवन के लिए अति आवश्यक है | योगाभ्यास में महाविद्यालय शिक्षकों, विद्यार्थियों एवं एनएसएस स्वयंसेविकाओं ने हिस्सा लिया | अंत में प्रभारी रमेश मीणा ने इस वर्ष की योग दिवस की थीम "योग स्वयं एवं समाज के लिए" से अवगत करवाते हुए उपस्थित सभी का आभार व्यक्त किया |



योगाभ्यास करती हुई स्वयंसेविकाएं एवं स्टाफ सदस्य



दैनिक भास्कर 22.06.2024

कारगिल विजय दिवस

दिनांक 26 जुलाई 2024 को स्वामी विवेकानंद महिला महाविद्यालय रूपनगढ़ में एनएसएस इकाई के तत्वावधान में कारगिल विजय दिवस की रजत जयंती के उपलक्ष में कार्यक्रम आयोजित किया गया। इस मौके पर प्राचार्य डॉक्टर कोमल पारीक एवं डॉ रानू वाष्णेय ने शहीदों को श्रद्धांजलि देते हुए दीप प्रज्ज्वलन के साथ कार्यक्रम की शुरुआत की। व्याख्याता मीना कंवर ने कार्यक्रम को संबोधित करते हुए बताया कि हमारी सेना के सिपाहियों में देश के प्रति जो जुनून और प्यार है वह किसी भी देश की सेना में नहीं है इसलिए हम कारगिल विजय में शहीद हुए सैनिकों को सम्मान देने के लिए यह दिवस मनाते हैं। एनएसएस कार्यक्रम अधिकारी सुश्री फराह के निर्देशन में महाविद्यालय में शहीद सैनिकों की याद में वृक्षारोपण किया गया। स्वयंसेविका तनुश्री, रवीना, आंचल, भावना ने कार्यक्रम में अपनी प्रस्तुतियां दी। अंत में महाविद्यालय प्रभारी रमेश मीणा द्वारा सभी का आभार व्यक्त किया गया। कार्यक्रम में सभी स्टाफ सदस्य एवं विद्यार्थी उपस्थित थे।



वृक्षारोपण करती हुई स्वयंसेविकाएं एवं स्टाफ सदस्य



दैनिक भास्कर 27.07.2024

सलाहकार समिति का गठन

महाविद्यालय स्तर पर 27 जुलाई 2024 को सलाहकार समिति का गठन किया गया। जिसमें प्राचार्य को समिति का अध्यक्ष बनाया गया। समिति के सदस्यों में वरिष्ठ संकाय सदस्य, स्वयंसेविकाओं व स्थानीय जन प्रतिनिधियों को शामिल किया गया। सलाहकार समिति की बैठक में नवीन सत्र में सामुदायिक विकास कार्यो एवं विभिन्न कार्यक्रमों के आयोजन हेतु वार्षिक कार्य योजना सर्वसम्मति से निर्धारित की गई।

हरियालो राजस्थान कार्यक्रम के अंतर्गत

"एक पेड़ मां के नाम" वृक्षारोपण अभियान

दिनांक 7 अगस्त 2024 को स्वामी विवेकानंद महिला महाविद्यालय रूपनगढ़ में हरियालो राजस्थान कार्यक्रम के अंतर्गत "एक पेड़ मां के नाम" वृक्षारोपण अभियान का प्रारंभ किया गया। महाविद्यालय प्राचार्य डॉक्टर कोमल पारीक ने नीम का पौधा लगाकर कार्यक्रम का शुभारंभ किया। डॉ. रानू बाणर्षेय ने पर्यावरण संरक्षण और हरियाली के महत्व पर जोर देते हुए कहा कि पौधारोपण हमारे आने वाली पीढ़ियों के लिए स्वच्छ और स्वस्थ पर्यावरण प्रदान करने की दिशा में एक महत्वपूर्ण कदम है। एनएसएस स्वयंसेविकाओं एवं अन्य विद्यार्थियों ने पारंपरिक राजस्थानी वेशभूषा धारण कर महाविद्यालय में विभिन्न स्थानों पर पौधे लगाए। कार्यक्रम में विद्यार्थियों ने बड़ी उत्सुकता व जोश के साथ भाग लिया और परिसर को हरा भरा बनाने का संकल्प लिया। एनएसएस कार्यक्रम अधिकारी सुश्री फराह ने कहा कि पौधारोपण केवल एक दिन का कार्यक्रम नहीं है बल्कि इसे निरंतरता और देखभाल की आवश्यकता होती है। उन्होंने सभी से एक पेड़ मां के नाम से लगाने का अनुरोध किया। कार्यक्रम में सभी स्टाफ सदस्य एवं विद्यार्थी उपस्थित रहे। अंत में महाविद्यालय प्रभारी रमेश मीणा द्वारा सभी का आभार व्यक्त किया गया।



वृक्षारोपण करती हुई स्वयंसेविकाएं एवं स्टाफ सदस्य



दैनिक भास्कर 08.08.2024

प्रशस्ति पत्र

नशा मुक्त भारत अभियान

दिनांक 12 अगस्त 2024 को स्वामी विवेकानंद महिला महाविद्यालय रूपनगढ़ में नशा मुक्त भारत अभियान के तहत शपथ समारोह का आयोजन किया गया। महाविद्यालय सचिव डॉक्टर बी एल देवेंदा ने विद्यार्थियों को संबोधित करते हुए कहा कि देशभर में मादक द्रव्यों के सेवन से ग्रस्त युवाओं को बाहर निकलना हम सब की जिम्मेदारी है। महाविद्यालय प्राचार्य डॉक्टर कोमल पारीक ने सभी को कार्यक्रम की थीम "विकसित भारत का मंत्र भारत हो नशे से स्वतंत्रता" से अवगत कराया। एनएसएस कार्यक्रम अधिकारी सुश्री फराह द्वारा सभी को शपथ ग्रहण करवाई गई। कार्यक्रम में डॉक्टर रानू वाष्णेय, रमेश मीणा, मीना कंवर, राधेरानी तिवारी, सुनीता चौधरी, विजयलक्ष्मी कुमावत, मोहन प्रजापत, एनएसएस स्वयंसेविकाएं अन्य विद्यार्थी एवं ग्रामीणजन उपस्थित रहे।



स्लोगन लेखन प्रतियोगिता



नशा मुक्त शपथ ग्रहण करती हुई स्वयंसेविकाएं एवं स्टाफ सदस्य



प्रशस्ति पत्र

हर घर तिरंगा अभियान

दिनांक 13 अगस्त 2024 को स्वामी विवेकानंद महिला महाविद्यालय रूपनगढ़ में "हर घर तिरंगा अभियान" के तहत तिरंगा रैली निकाली गई | राष्ट्रीय सेवा योजना के संयुक्त तत्वाधान में आयोजित रैली को प्राचार्य डॉक्टर कोमल पारीक ने हरी झंडी दिखाकर रवाना किया | कॉलेज से रवाना हुई तिरंगा रैली राई का बाग क्षेत्र व गणेश मंदिर तक निकाली गई | रैली में एनएसएस स्वयंसेविकाओं व अन्य विद्यार्थियों द्वारा देशभक्ति के नारे जोश के साथ लगाए गए व सभी से तिरंगा सम्मानपूर्वक फहराने की अपील की गई | डॉ रानू वाष्णीय ने बताया कि इस अभियान के तहत स्वतंत्रता दिवस तक तिरंगा शपथ, तिरंगा रैली, स्वतंत्रता सेनानियों व शहीदों के परिवारों का सम्मान, तिरंगा पोस्टर, निबंध, भाषण व सांस्कृतिक कार्यक्रम के आयोजन किए जाएंगे | शनिवार को महाविद्यालय में एनएसएस कार्यक्रम अधिकारी सुश्री फराह द्वारा तिरंगा शपथ भी दिलवाई गई थी | तिरंगा रैली में सभी स्टाफ सदस्य विद्यार्थी मौजूद रहे | अंत में प्रभारी रमेश मीणा द्वारा सभी का आभार व्यक्त किया गया |



तिरंगा रैली एवं शपथ ग्रहण में भाग लेती हुई स्वयंसेविकाएं एवं स्टाफ सदस्य



राजस्थान पत्रिका 14.08.2024

78 वाँ स्वतंत्रता दिवस

दिनांक 15 अगस्त 2024 को स्वामी विवेकानंद महिला महाविद्यालय रूपनगढ़ में 78 वाँ स्वतंत्रता दिवस हर्षोल्लास के साथ मनाया गया। महाविद्यालय प्राचार्य डॉक्टर कोमल पारीक, डॉ. रानू बाण्णैय द्वारा ध्वजारोहण कर झंडे को सलामी दी गई। प्रभारी रमेश मीणा द्वारा स्वतंत्रता सेनानियों को नमन करते हुए स्वतंत्रता के महत्व को समझाया गया तथा सामाजिक समरसता बनाए रखने का संदेश दिया गया। एनएसएस कार्यक्रम अधिकारी सुश्री फराह द्वारा आत्मनिर्भर विकसित भारत के निर्माण हेतु युवा शक्ति से आह्वान किया गया कि वह अपनी ऊर्जा रचनात्मक कार्यों में लगाए। व्याख्याता विजयलक्ष्मी कुमावत ने छात्राओं को उद्बोधित करते हुए कहा कि केवल सीमा पर जाकर लड़ना ही देश सेवा नहीं अपितु अपने कार्य क्षेत्र में कर्तव्यों का पूर्ण रूप से पालन करना भी एक देश सेवा है। कार्यक्रम में छात्राओं द्वारा विभिन्न सांस्कृतिक प्रस्तुतियां दी गई। इस अवसर पर महाविद्यालय के सभी स्टाफ सदस्य में विद्यार्थी उपस्थित रहे।



ध्वजारोहण



प्रशस्ति पत्र



दैनिक नवज्योति 16.08.2024

राष्ट्रीय खेल दिवस

दिनांक 29 अगस्त 2024 को स्वामी विवेकानंद महिला महाविद्यालय रूपनगढ़ में एनएसएस इकाई के संयुक्त तत्वाधान में राष्ट्रीय खेल दिवस मनाया गया | जिसका शुभारंभ महाविद्यालय प्राचार्य डॉक्टर कोमल पारीक द्वारा दीप प्रज्वलित कर किया गया | एनएसएस कार्यक्रम अधिकारी सुश्री फराह द्वारा बताया गया कि भारत में हर वर्ष 29 अगस्त को राष्ट्रीय खेल दिवस मनाया जाता है, इसे मनाने का कारण यह है कि इस दिन हमारे देश के दिग्गज हॉकी प्लेयर मेजर ध्यानचंद का जन्मदिन है | पीटीआई विजय सिंह के निर्देशन में विभिन्न खेल प्रतियोगिताएं आयोजित की गई जिसमें विद्यार्थियों ने बड़-चढ़कर भाग लिया | व्याख्याता राधे रानी द्वारा सभी विद्यार्थियों को फिट इंडिया की शपथ दिलवाई गई | महाविद्यालय प्रबंधन द्वारा सभी विजेताओं को पुरस्कृत किया गया | कार्यक्रम में सभी स्टाफ सदस्य विद्यार्थी तथा क्षेत्र के अन्य ग्रामीण जन उपस्थित रहे |



फिट इंडिया की शपथ



शतरंज खेलते हुए स्वयंसेविकाएं



खो-खो खेलते हुए



दैनिक नवज्योति 30 अगस्त 2024

निशुल्क दंत और त्वचा चिकित्सा शिविर का आयोजन

दिनांक 30 अगस्त 2024 को स्वामी विवेकानंद महिला महाविद्यालय रूपनगढ़ में एकदंत डेंटल एंड कॉस्मेटिक क्लिनिक द्वारा विद्यार्थियों के लिए निशुल्क दंत और त्वचा चिकित्सा शिविर का आयोजन किया गया। शिविर में डॉक्टर शुभम वैष्णव द्वारा दांत एवं त्वचा स्वास्थ्य की जांच की गई और आवश्यक दवाएं निशुल्क वितरित की गई। शिविर में बड़ी संख्या में विद्यार्थियों और अन्य ग्रामीणजनों ने भाग लिया। महाविद्यालय प्राचार्य डॉक्टर कोमल पारीक ने बताया कि विद्यार्थियों के स्वास्थ्य को लेकर कॉलेज हमेशा जागरूक रहा है और ऐसे शिविरों का आयोजन नियमित रूप से किया जाता है ताकि विद्यार्थियों को समय-समय पर स्वास्थ्य सेवाओं का लाभ मिल सके। इस कार्यक्रम ने विद्यार्थियों के साथ-साथ उनके अभिभावकों में भी दंत स्वास्थ्य के प्रति जागरूकता फैलाने में महत्वपूर्ण भूमिका निभाई। कार्यक्रम में सभी स्टाफ सदस्य मौजूद रहे। प्रभारी रमेश मीणा द्वारा सभी का आभार व्यक्त किया गया।



दांत एवं त्वचा स्वास्थ्य की जांच



दैनिक नवज्योति 31 अगस्त 2024

शिक्षक दिवस

दिनांक 5 सितंबर 2024 को स्वामी विवेकानंद महिला महाविद्यालय रूपनगढ़ में शिक्षक दिवस का आयोजन किया गया | सर्वप्रथम महाविद्यालय के सभी शिक्षकों ने डॉक्टर सर्वपल्ली राधाकृष्णन के चित्रपट समक्ष माल्यार्पण किया | तत्पश्चात विद्यार्थियों द्वारा शिक्षकों को तिलक, मिठाई और उपहार द्वारा सम्मानित किया गया। इस अवसर पर महाविद्यालय प्राचार्य डॉक्टर कोमल पारीक ने शिक्षक को राष्ट्र निर्माता के रूप में बताते हुए शिक्षकों की महत्ता पर प्रकाश डाला | कार्यक्रम में विद्यार्थियों द्वारा गीत, कविता, भाषण एवं अन्य सांस्कृतिक प्रस्तुतियां दी गई | कार्यक्रम का संचालन अनिता कुमावत और प्रियंका चौधरी द्वारा किया गया | कार्यक्रम में सभी स्टाफ सदस्य, एनएसएस स्वयंसेविकाएं और अन्य छात्राएं उपस्थित रही | अंत में महाविद्यालय प्रभारी रमेश मीणा द्वारा सभी का आभार किया गया |



कार्यक्रम में उपस्थित स्वयंसेविकाएं एवं स्टाफ सदस्य



दैनिक नवज्योति 6 सितंबर 2024

हिन्दी दिवस समारोह

स्वामी विवेकानन्द महिला महाविद्यालय, रूपनगढ़ में दिनांक 14.09.2024 को हिन्दी दिवस के रूप मनाया गया, जिसमें मुख्य अतिथि सचिव डॉ. बी.एल. देवन्दा, श्री बजरंग लाल भाखर थे। कार्यक्रम की अध्यक्षता प्राचार्य डॉ. कोमल पारीक ने की। प्राचार्य महोदय ने अपने उद्बोधन में कहा की हिन्दी हमारी राजभाषा है हमें इस पर गर्व होना चाहिए तथा इसके सम्मान के लिए प्रत्येक नागरिक को हिन्दी भाषा को अपने जीवन में अपनाना चाहिए। महाविद्यालय में हिन्दी दिवस पर कविता पाठ प्रतियोगिता का आयोजन किया गया जिसमें बीए प्रथम सेमेस्टर की छात्रा अंजू ज्योति खोरवाल, लीला जाजोरिया, बीए द्वितीय सेमेस्टर की छात्रा निशा भांभी बीए तृतीय वर्ष की छात्रा कोमल वैष्णव व शंकुतला ने अपनी-अपनी प्रस्तुतियाँ दी। अन्त में महाविद्यालय प्रभारी रमेश शीणा ने आगन्तुक अतिथियों एवं समस्त छात्राओं को हिन्दी दिवस की शुभकामना देकर धन्यवाद ज्ञापित किया।



कविता पाठ करती स्वयंसेविका



दैनिक भास्कर 15 सितंबर 2024

स्वच्छता ही सेवा अभियान

दिनांक 17 सितंबर 2024 को स्वामी विवेकानंद महिला महाविद्यालय रूपनगढ़ में राष्ट्रीय सेवा योजना इकाई के तत्वावधान में स्वच्छता ही सेवा अभियान का शुभारंभ किया गया | एनएसएस कार्यक्रम अधिकारी सुश्री फराह द्वारा विद्यार्थियों को शपथ दिलाकर कार्यक्रम शुरू किया गया | उन्होंने बताया कि आगामी 17 दिनों में प्रतिदिन स्वच्छता जागरूकता के विविध कार्यक्रमों का आयोजन किया जाएगा | महाविद्यालय प्रबंधन समिति सचिव डॉ बी एल देवेन्दा ने बताया कि इस अभियान का उद्देश्य जन मानस में सफाई के प्रति सकारात्मक नजरिया विकसित करना है | अध्यक्ष श्री बजरंग लाल भाकर ने स्वच्छता पर अपने विचार रखते हुए कहा कि स्वच्छ भारत के विजन को लागू करने में युवा शक्ति का सहयोग सर्वाधिक अपेक्षित है | प्रभारी रमेश मीणा के निर्देशन में छात्राओं ने महाविद्यालय परिसर में श्रमदान किया | कार्यक्रम में प्राचार्य डॉ कोमल पारीक, डॉ रानू वाष्णेय समस्त महाविद्यालय स्टाफ, एवं विद्यार्थी उपस्थित रहे |



स्वच्छता शपथ लेती हुई स्वयंसेविकाएं



श्रमदान

दिवेर विजय स्मृति कार्यक्रम

आज दिनांक 18 सितंबर 2024 को स्वामी विवेकानंद महिला महाविद्यालय रूपनगढ़ में राष्ट्रीय सेवा योजना इकाई के तत्वावधान में दिवेर विजय स्मृति कार्यक्रम के अंतर्गत "महाराणा प्रताप : एक आदर्श व्यक्तित्व" विषय पर भाषण प्रतियोगिता का आयोजन किया गया | कार्यक्रम की अध्यक्षता प्राचार्य डॉक्टर कोमल पारीक ने की | प्रतियोगिता में लगभग 35 छात्राओं ने भाग लिया | प्रतियोगिता में बीए सेमेस्टर प्रथम की छात्रा मोनिका बराला ने प्रथम स्थान व प्रज्ञा मीणा ने द्वितीय स्थान प्राप्त किया | एनएसएस कार्यक्रम अधिकारी सुश्री फराह ने छात्राओं को संबोधित करते हुए कहा कि महाराणा प्रताप के जीवन से प्रेरणा लेते हुए हमें लक्ष्यों की प्राप्ति पर प्रतिबद्ध रहना चाहिए | महाविद्यालय प्रबंधन समिति सचिव डॉ बी एल देवेन्दा, अध्यक्ष बजरंगलाल भाकर द्वारा छात्राओं को प्रशस्ति पत्र और उपहार देकर पुरस्कृत किया गया | कार्यक्रम में सभी स्टाफ सदस्य व विद्यार्थी उपस्थित रहे तथा प्रभारी रमेश मीणा द्वारा सभी को धन्यवाद ज्ञापित किया गया |



भाषण प्रतियोगिता



विजित प्रतिभागी को पुरस्कार देते हुए



दैनिक नवज्योति 19 सितंबर 2024

स्वच्छता ही सेवा अभियान

दिनांक 19 सितंबर 2024 को स्वामी विवेकानंद महिला महाविद्यालय रूपनगढ़ में स्वच्छता ही सेवा अभियान के तहत कार्यक्रम अधिकारी सुश्री फराह एवं व्याख्याता विजय लक्ष्मी कुमावत के निर्देशन में एनएसएस स्वयंसेविकाओं एवं छात्राओं ने महाविद्यालय परिसर एवं आसपास के क्षेत्र में श्रमदान किया एवं प्लास्टिक कचरा एकत्रित किया |



श्रमदान

दिनांक 21 सितंबर 2024 को स्वामी विवेकानंद महिला महाविद्यालय रूपनगढ़ में स्वच्छता ही सेवा अभियान के तहत "स्वच्छ भारत" विषय पर निबंध लेखन प्रतियोगिता का आयोजन किया गया साथ ही साथ स्वयंसेविकाओं ने महाविद्यालय परिसर एवं आसपास क्षेत्र में श्रमदान कार्य किया |



निबंध लेखन प्रतियोगिता



श्रमदान

स्वभाव स्वच्छता : संस्कार स्वच्छता थीम पर एक दिवसीय शिविर

दिनांक 24 सितंबर 2024 को स्वामी विवेकानंद महिला महाविद्यालय रूपनगढ़ में राष्ट्रीय सेवा योजना स्थापना दिवस के उपलक्ष्य में स्वभाव स्वच्छता : संस्कार स्वच्छता थीम पर एक दिवसीय शिविर का आयोजन किया गया। शिविर के उद्घाटन सत्र में महाविद्यालय सचिव डॉक्टर बी एल देवेन्द्रा, अध्यक्ष श्री बजरंगलाल भाकर ने दीप प्रज्वलित कर 'स्वच्छ भारत मिशन' पर उद्बोधन दिया। इस सत्र में स्वयंसेविकाओं व अन्य छात्राओं द्वारा स्वच्छता के संदर्भ में भाषण, गीत, कविता प्रस्तुत किए गए। द्वितीय सत्र में स्वयंसेविकाओं ने डॉ रानू वार्ष्णेय के निर्देशन में गोद ग्राम मगरी का बालाजी, नुवा में श्रमदान किया। श्रमदान के अंतर्गत स्वयंसेविकाओं ने मंदिर परिसर की साफ सफाई की तथा पौधों के लिए क्यारियाँ बनाई तथा वृक्षारोपण किया। तृतीय सत्र में स्वयंसेविकाओं द्वारा जलपान ग्रहण करने के पश्चात प्लास्टिक कचरा संग्रहण व निस्तारण का कार्य किया गया। प्राचार्य डॉ कोमल पारीक ने बताया कि स्वयंसेविकाएं व अन्य छात्राएं अपने आसपास के क्षेत्र, गली, मोहल्लों से प्लास्टिक कचरा एकत्रित करके लाई, जिसका निस्तारण गड्ढा खोदकर किया गया। समापन सत्र में स्वयंसेविकाओं ने राष्ट्रीय सेवा योजना के लक्ष्य गीत का सामूहिक गान किया। महाविद्यालय प्रभारी रमेश मीणा ने बताया कि स्वच्छता ही सेवा अभियान के तहत महाविद्यालय में शपथ कार्यक्रम, निबंध लेखन प्रतियोगिता, नारा लेखन प्रतियोगिता एवं श्रमदान कार्यक्रम आयोजित किये जा चुके हैं। व्याख्याता विजयलक्ष्मी कुमावत द्वारा सभी का आभार व्यक्त किया गया।



कैंप में उपस्थित स्वयंसेविकाएं



प्लास्टिक कचरा संग्रहण व निस्तारण

पोषण अभियान कार्यक्रम

दिनांक 28 सितंबर 2024 को स्वामी विवेकानंद महिला महाविद्यालय रूपनगढ़ में राष्ट्रीय सेवा योजना इकाई के तत्वावधान में पोषण अभियान कार्यक्रम आयोजित किया गया। सर्वप्रथम महाविद्यालय में स्वयंसेविकाओं को माय भारत किट का वितरण किया गया। महाविद्यालय सचिव डॉ बी एल देवेन्दा और अध्यक्ष श्री बजरंग लाल भाकर ने व्यक्तित्व विकास के साथ-साथ पोषण आहार का छात्राओं को महत्व समझाया। तत्पश्चात् स्वयंसेविकाओं को आंगनवाड़ी कार्यालय में ले जाया गया। आंगनवाड़ी कार्यकर्ता श्रीमती ममता शर्मा द्वारा महिलाओं और बच्चों में कुपोषण दर, पोषण सूचकांक, आंगनवाड़ी द्वारा किए गए प्रयासों के बारे में बताया गया। आंगनवाड़ी सहायिका मधुबन बाला द्वारा पोषण आहार एवं मिलेट्स पर जानकारी दी गई। एनएसएस कार्यक्रम अधिकारी सुश्री फराह ने बताया कि पोषण की न केवल शारीरिक स्वास्थ्य के विकास में महत्वपूर्ण भूमिका है अपितु यह मानसिक स्वास्थ्य के लिए भी जरूरी है। छात्राओं द्वारा पोषण के संबंध में विभिन्न प्रश्न पूछे गए। कार्यक्रम में प्राचार्य डॉ कोमल पारीक, डॉ रानू वाष्णीय, श्री रमेश मीणा, समस्त स्टाफ सदस्य एवं अन्य विद्यार्थी उपस्थित रहे।



पोषण आहार एवं मिलेट्स पर जानकारी



दैनिक नवज्योति 29.09.2024

स्वच्छता ही सेवा अभियान के संबंध में माय भारत पोर्टल पर इवेंट

← (https://mybharat.gov.in/tasks/events/7) **Event Details**



स्वच्छता ही सेवा
Tuesday 17 September 2024 | 10:00 am
SVMM ROOPANGARH AJMER AJMER, RAJASTHAN
Event Highlights
★ Cleanliness Drive

15-29 years

About
Cleanliness Activities at Public places, college premises and Adopted village

[Events Schedule](#) [Additional Details](#) [Event Gallery](#)

p Waste management | 10:30 am | Read More

← (https://mybharat.gov.in/tasks/events/7) **Event Details**



स्वच्छता ही सेवा
Tuesday 24 September 2024 | 10:00 am
SVMM ROOPANGARH AJMER PINCODE - 305814 AJMER, RAJASTHAN
Event Highlights
★ Cleanliness Drive at adopted village

15-29 years

About
Cleanliness Drive at adopted village, plastic garbage collection and disposal, NSS one day camp.

[Events Schedule](#) [Additional Details](#) [Event Gallery](#)

p Plastic garbage collection and disposal | 11:00 am | Read Less
Cleanliness Drive at adopted village, plastic garbage collection and disposal, NSS one day camp.

← (https://mybharat.gov.in/tasks/events/8) **Event Details**



स्वच्छ भारत दिवस
Wednesday 02 October 2024 | 10:30 am
SVMM ROOPANGARH AJMER AJMER, RAJASTHAN
Event Highlights
★ स्वच्छ भारत दिवस

15-29 years

About
स्वामी विवेकानन्द महिला महाविद्यालय रूपनगर में गंधी जयंती व सात कादुर शस्त्री जयंती के उपलक्ष्य में स्वच्छता अभियान - स्वच्छता अभियान की थीम पर स्वच्छ भारत दिवस का आयोजन किया गया।

[Events Schedule](#) [Additional Details](#) [Event Gallery](#)

p Plastic garbage collection and disposal | 11:00 am | Read More

गांधी जयंती व लाल बहादुर शास्त्री जयंती

दिनांक 2 अक्टूबर 2024 को स्वामी विवेकानंद महिला महाविद्यालय रूपनगढ़ में गांधी जयंती व लाल बहादुर शास्त्री जयंती के उपलक्ष्य में कार्यक्रम का आयोजन किया गया | महाविद्यालय प्रभारी रमेश मीणा ने बताया कि स्वभाव स्वच्छता : संस्कार स्वच्छता की थीम पर स्वच्छ भारत दिवस भी मनाया गया | कार्यक्रम की शुरुआत महाविद्यालय सचिव डॉक्टर वी एल देवेन्दा, अध्यक्ष श्री बजरंग लाल भाकर, प्राचार्य डॉ कोमल पारीक द्वारा महापुरुषों के चित्रपट समक्ष दीप प्रज्वलित कर माल्यार्पण द्वारा की गई | एनएसएस कार्यक्रम अधिकारी द्वारा बताया गया कि पिछले 15 दिनों से महाविद्यालय में एकल उपयोग प्लास्टिक को इकट्ठा करने और निपटने के लिए एक विशेष अभियान चलाया गया, जिसके तहत 42 किलो प्लास्टिक कचरे का संग्रहण कर निस्तारण किया गया | कार्यक्रम में पूर्व में आयोजित निबंध लेखन प्रतियोगिता का परिणाम भी घोषित किया गया, जिसमें ज्योति सोलंकी ने प्रथम व मीनाक्षी साहू ने द्वितीय स्थान प्राप्त किया | व्याख्याता विजय लक्ष्मी कुमावत ने गांधी जी के जीवन प्रेरक प्रसंगों से विद्यार्थियों को अवगत कराया | डॉ रानू वाष्णीय ने लाल बहादुर शास्त्री जी के जीवन आदर्शों के बारे में जानकारी दी | अन्य छात्राओं ने भाषण व कविता प्रस्तुतियां दी | कार्यक्रम में सभी स्टाफ सदस्य मौजूद रहे |



भाषण प्रस्तुत करती हुई स्वयंसेविका



माय भारत आउटरीच प्रोग्राम

आज दिनांक 9 नवंबर 2024 को स्वामी विवेकानंद महिला महाविद्यालय रूपनगढ़ में एनएसएस इकाई के तत्वावधान में माय भारत आउटरीच प्रोग्राम हेतु एच एस मेमोरियल सेकेंडरी स्कूल एवं बालाजी इंटरनेशनल सीनियर सेकेंडरी स्कूल में एनएसएस स्वयंसेविकाओं को ले जाया गया। महाविद्यालय में एनएसएस कार्यक्रम अधिकारी सुश्री फराह के निर्देशन में स्वयंसेविकाओं ने आउटरीच प्रोग्राम में माय भारत पोर्टल के उद्देश्यों एवं लक्ष्य के बारे में विद्यार्थियों को जानकारी दी। कार्यक्रम अधिकारी ने विद्यार्थियों को माय भारत पर अधिकाधिक रजिस्ट्रेशन करवाने हेतु प्रेरित कर विकसित भारत के निर्माण में योगदान की अपील की।



माय भारत पोर्टल के उद्देश्यों एवं लक्ष्य के बारे में विद्यार्थियों को जानकारी देते हुए



दैनिक भास्कर 10.11.2024

कौमी एकता सप्ताह का शुभारंभ

दिनांक 20 नवंबर 2024 को स्वामी विवेकानंद महिला महाविद्यालय रूपनगढ़ में कौमी एकता सप्ताह का शुभारंभ किया गया। महाविद्यालय सचिव डॉ बी एल देवेन्दा, अध्यक्ष श्री बजरंगलाल भाकर ने मां सरस्वती के चित्र पर माल्यार्पण और दीप प्रज्वलित किया। प्राचार्य डॉक्टर कोमल पारीक ने कहा कि देश में हर धर्म संप्रदाय के लोग आपसी एकता कायम कर राष्ट्र को सशक्त बना सकते हैं। एनएसएस कार्यक्रम अधिकारी सुश्री फराह ने बताया कि कौमी एकता सप्ताह में अल्पसंख्यक समुदाय दिवस, भाषायी सौहार्द दिवस कमजोर वर्ग दिवस, सांस्कृतिक एकता दिवस, महिला उत्थान दिवस व पर्यावरण जागरूकता दिवस मनाए जाएंगे। व्याख्याता विजयलक्ष्मी कुमावत ने सभी को राष्ट्रीय एकता की शपथ दिलवाई। महाविद्यालय प्रभारी रमेश मीणा ने उपस्थित सभी का आभार व्यक्त किया।



राष्ट्रीय एकता की शपथ



दैनिक नवज्योति 21 नवंबर 2024

संविधान दिवस का आयोजन

दिनांक 26 नवंबर 2024 को स्वामी विवेकानंद महिला महाविद्यालय रूपनगढ़ में एनएसएस इकाई के तत्वावधान में संविधान दिवस का आयोजन किया गया। सर्वप्रथम सभी विद्यार्थियों एवं व्याख्याताओं ने संविधान की प्रस्तावना का सामूहिक वाचन किया एवं संविधान की विशेषता व इसके विस्तृत रूप के बारे में समूह चर्चा की। इस मौके पर एनएसएस कार्यक्रम अधिकारी सुश्री फराह के निर्देशन में संविधान प्रश्नोत्तरी प्रतियोगिता का आयोजन किया गया जिसमें संविधान से संबंधित प्रश्नों के उत्तर छात्राओं द्वारा उत्साहित होकर दिए गए। विजेताओं को महाविद्यालय की तरफ से प्रशस्ति पत्र, पुरस्कार देकर सम्मानित किया गया। महाविद्यालय प्राचार्य डॉ कोमल पारीक ने कहा कि हम संवैधानिक मूल्यों के प्रति नागरिकों में सम्मान की भावना को बढ़ावा देने के लिए यह दिवस मनाते हैं। महाविद्यालय प्रभारी रमेश मीणा द्वारा सभी का आभार व्यक्त किया गया।



संविधान प्रश्नोत्तरी प्रतियोगिता का आयोजन

एनएसएस का द्वितीय एकदिवसीय शिविर

दिनांक 2 दिसंबर 2024 को स्वामी विवेकानंद महिला महाविद्यालय रूपनगढ़ में एड्स दिवस पर जागरूकता प्रसार हेतु राष्ट्रीय सेवा योजना के द्वितीय एकदिवसीय शिविर का आयोजन किया गया। शिविर के उद्घाटन सत्र में महाविद्यालय सचिव डॉक्टर बी एल देवेन्दा, अध्यक्ष श्री बजरंगलाल भाकर ने दीप प्रज्वलित किया। महाविद्यालय प्राचार्य डॉ कोमल पारीक ने बताया कि एड्स के खिलाफ एकजुट होकर लड़ाई लड़ने और समाज में जागरूकता फैलाने हेतु इस शिविर का आयोजन किया गया है। डॉ रानू वार्ण्य ने कहा कि एनएसएस स्वयंसेविकाएं इन कार्यक्रमों से सीखें और एड्स से संबंधित फैली भ्रांतियों को समाज से दूर करें। शिविर के द्वितीय सत्र में एनएसएस कार्यक्रम अधिकारी सुश्री फराह के निर्देशन में स्वयंसेविकाओं ने महाविद्यालय परिसर तथा आसपास के क्षेत्र में श्रमदान किया। शिविर के तृतीय सत्र में स्वयंसेविकाओं ने घर-घर जाकर ग्रामीण जनों को एचआईवी एड्स के संबंध में जानकारी प्रदान की तथा नुक्कड़ नाटक के माध्यम से एड्स के प्रति फैली भ्रांतियों को दर्शाया। इस प्रस्तुति ने दर्शकों पर गहरी छाप छोड़ी और समाज में सहानुभूति, स्वीकृति और समावेशन का महत्वपूर्ण संदेश दिया। समापन सत्र में सभी स्वयंसेविकाओं ने अल्पाहार ग्रहण किया। महाविद्यालय प्रभारी रमेश मीणा ने सभी का आभार व्यक्त किया। राष्ट्रगान के साथ शिविर का समापन किया गया।



ग्रामीण महिलाओं में जागरूकता



नुक्कड़ नाटक की प्रस्तुति देती हुई




शिविर में उपस्थित कार्यक्रम अधिकारी एवं प्राचार्य



दैनिक भास्कर 3 दिसंबर 2024

विकसित भारत क्विज चैलेंज

भारत सरकार युवा कार्यक्रम एवं खेल मंत्रालय द्वारा आयोजित राष्ट्रीय युवा महोत्सव 2025 में आज दिनांक 4 दिसंबर 2024 को छात्राओं ने माय भारत पोर्टल पर विकसित भारत क्विज चैलेंज में भाग लिया। यह क्विज पिछले दशक में भारत की ऐतिहासिक उपलब्धियां पर आधारित थी। विकसित भारत यंग लीडर्स डायलॉग में महाविद्यालय की एनएसएस स्वयंसेविकाएं एवं छात्राएं अपना योगदान देने को उत्सुक हैं।



क्विज में भाग लेती हुई छात्राएं एवं स्वयंसेविकाएं

भारतीय भाषा उत्सव

दिनांक 7 दिसंबर 2024 को स्वामी विवेकानंद महिला महाविद्यालय में राष्ट्रीय अध्यापक शिक्षा परिषद के दिशा निर्देशानुसार भारतीय भाषा उत्सव का आयोजन किया गया। सर्वप्रथम महाविद्यालय प्रबंधन समिति सचिव डॉ बी एल देवेदा एवं अध्यक्ष बजरंगलाल भाकर ने दीप प्रज्ज्वलित कर कार्यक्रम की शुरुआत की। प्राचार्य डॉ कोमल पारीक ने बताया कि भारतीय भाषा उत्सव का उद्देश्य लोगों में अन्य भाषा को सीखने के प्रति प्रोत्साहन, राष्ट्रीय एकता का निर्माण और बहुभाषावाद को बढ़ावा देना है। कार्यक्रम में विद्यार्थी मनोज मेघवंशी व सुनीता शर्मा ने मारवाड़ी, ज्योति सोलंकी ने हरियाणवी तथा संतोष मीणा ने हिंदी आदि भाषाओं में कविता की प्रस्तुतियां दी। छात्रा किरण और सोनिका वैष्णव ने तेलुगू और मारवाड़ी गीतों पर नृत्य की प्रस्तुतियां पेश की। महाविद्यालय व्याख्याताओं ने हिंदी, संस्कृत, मैथिली, पंजाबी, बंगाली, मराठी आदि भारतीय भाषाओं में विविध गतिविधियों के माध्यम से सुप्रसिद्ध लेखकों, कवियों, महापुरुषों, वैज्ञानिकों, खिलाड़ियों व संगीतकार आदि के जीवन परिचय व उपलब्धियों के विषय में जानकारी प्रदान की। महाविद्यालय प्रभारी रमेश मीणा ने इस वर्ष की थीम "भाषाओं के माध्यम से एकता" से अवगत करवाते हुए सभी का आभार व्यक्त किया।




भारतीय भाषा उत्सव पर कार्यक्रम

मानवाधिकार दिवस

दिनांक 10 दिसंबर 2024 को स्वामी विवेकानंद महिला महाविद्यालय रूपनगढ़ में एनएसएस इकाई के तत्वावधान में मानवाधिकार दिवस मनाया गया। इस अवसर पर विद्यार्थियों के लिए "मानवाधिकार : एक मूलभूत आवश्यकता" विषय पर निबन्ध प्रतियोगिता का आयोजन किया गया। महाविद्यालय सचिव डॉक्टर बी एल देवेन्दा ने बताया कि मानव अधिकार वे सभी अधिकार हैं जो व्यक्ति के जीवन, स्वतंत्रता, समानता एवं प्रतिष्ठा से जुड़े हुए हैं। महाविद्यालय प्रबंधन समिति अध्यक्ष बजरंगलाल भाकर ने कहा कि मानव अधिकारों के हनन को रोकने में तथा लोगों को मानवाधिकारों के प्रति जागरूक करने में युवाओं का सहयोग सर्वाधिक अपेक्षित है। महाविद्यालय प्राचार्य डॉ कोमल पारीक ने मानव अधिकारों की उत्पत्ति और उसके महत्व पर विचार व्यक्त किए। महाविद्यालय प्रभारी रमेश मीणा ने इस वर्ष की थीम "हमारे अधिकार, हमारा भविष्य, अभी" से अवगत करवाते हुए सभी उपस्थित लोगों को धन्यवाद दिया।



निबन्ध प्रतियोगिता में भाग लेती हुए स्वयंसेविकाएँ



प्रशस्ति पत्र

Debate Competition

आज दिनांक 21 दिसंबर 2024 को स्वामी विवेकानंद महिला महाविद्यालय रूपनगढ़ में एनएसएस इकाई के बैनर तले वाद-विवाद प्रतियोगिता का आयोजन किया गया। जिसका विषय "सोशल मीडिया के प्रभाव : वरदान या अभिशाप" था। एनएसएस कार्यक्रम अधिकारी सुश्री फराह ने स्वागत वक्तव्य देते हुए कहा कि आज का युग युद्ध का नहीं, संवाद और तकनीक का युग है तथा महाविद्यालय में इस प्रकार की प्रतियोगिताओं का उद्देश्य छात्राओं में वक्तव्य कौशल का विकास करना है। प्रतियोगिता में चार टीमों ने भाग लिया जिसमें कुल 16 प्रतिभागी शामिल रहे। प्रतिभागियों ने अपने विचारों के साथ अमूल्य सूचनाओं को साझा किया। निर्णायक मंडल के तौर पर डॉ रानू वार्ष्णेय, डॉ कोमल पारीक एवं श्रीमती सुनीता चौधरी उपस्थित रहे। इस प्रतियोगिता में चार प्रतिभागियों ने पुरस्कार प्राप्त किया। प्रभारी श्री रमेश मीणा ने सभी विजेताओं को पुरस्कृत कर सभी का धन्यवाद ज्ञापित किया।



वाद-विवाद प्रतियोगिता

लोक माता अहिल्याबाई होल्कर की 300वीं जन्म जयंती

दिनांक 24/12/2024 को स्वामी विवेकानंद महिला महाविद्यालय, रूपनगढ़ (अजमेर) में लोक माता अहिल्याबाई होल्कर की 300वीं जन्म जयंती वर्ष पर ए.बी.आर.एस.एम. के तत्वावधान में अखिल भारतीय स्तर पर आयोजित हो रही व्याख्यान-माला के अंतर्गत व्याख्यान का आयोजन किया गया। कार्यक्रम की अध्यक्षता प्राचार्य डॉ कोमल पारीक ने की और कार्यक्रम के मुख्य वक्ता राजकीय महाविद्यालय रूपनगढ़ के प्राचार्य प्रोफेसर रामनिवास चौधरी थे। इस अवसर पर डॉ चौधरी ने लोकमाता अहिल्याबाई होल्कर के व्यक्तित्व और कृतित्व का विस्तार से परिचय दिया। लोकमाता अहिल्याबाई होल्कर के जीवन चरित्र को भारतीय ज्ञान परंपरा से जोड़ते हुए कहा कि इतिहास में लोकमाता अहिल्याबाई को वह स्थान नहीं मिला जिसकी वो हकदार थी। अहिल्याबाई ने अनेक परोपकार के कार्य किए और अनेक धार्मिक स्थलों/मंदिरों का जीर्णोद्धार करवाया तथा सामाजिक समरसता स्थापित करने का कार्य किया। कार्यक्रम में विद्यार्थियों ने अपने वक्तव्य में कहा कि पुण्यश्लोका लोकमाता अहिल्याबाई का जीवन संघर्षमय रहा लेकिन उन्होंने कभी हार नहीं मानी। उनका संपूर्ण जीवन प्रेरणादायी एवं चरित्र निर्माणकारी था लेकिन इतिहास में उनकी अवहेलना की गई यही कारण है कि आज लोकमाता अहिल्याबाई के जीवन चरित्र के बारे में जानना जरूरी है। राष्ट्रीयता तथा स्व के बोध के कार्यक्रम का स्वागत उद्बोधन देते हुए व्याख्याता सुश्री फराह कहा कि महाविद्यालय में इस तरह के कार्यक्रमों से जीवन में सकारात्मक एवं विषम परिस्थितियों में भी प्रेरणा मिलती है। महाविद्यालय श्री रमेश मीणा ने सभी का आभार व्यक्त किया।




लोक माता अहिल्याबाई होल्कर की 300वीं जन्म जयंती पर व्याख्यान-माला का आयोजन



राजस्थान पत्रिका 25.12.2024

युवा सप्ताह

आज दिनांक 13 जनवरी 2025 को स्वामी विवेकानंद महिला महाविद्यालय रूपनगढ़ में संचालित राष्ट्रीय सेवा योजना इकाई के तत्वावधान में स्वामी विवेकानंद जयंती के उपलक्ष में राष्ट्रीय युवा सप्ताह समारोह का उद्घाटन किया गया। सर्वप्रथम महाविद्यालय सचिव डॉ बी एल देवेन्द्रा, अध्यक्ष श्री बजरंग लाल भाकर, प्राचार्य डॉक्टर कोमल पारीक ने मां सरस्वती एवं विवेकानंद जी के चित्रपट के समक्ष दीप प्रज्वलित कर कार्यक्रम का शुभारंभ किया। महाविद्यालय प्रभारी श्री रमेश मीणा ने अपने उद्बोधन में स्वामी विवेकानंद जयंती की शुभकामनाएं देते हुए विद्यार्थियों को बताया कि जितना बड़ा संघर्ष होगा जीत उतनी ही शानदार होगी तथा उठो जागो और लक्ष्य प्राप्ति तक मत रुको का संदेश दिया। महाविद्यालय प्राचार्य ने अपनी प्रेरणात्मक उद्बोधन में युवाओं को विवेकानंद जी की जीवनी के बारे में बताया तथा उनके आदर्शों पर चलने के लिए प्रेरित किया। एनएसएस कार्यक्रम अधिकारी सुश्री फराह ने कहा कि विकसित भारत के निर्माण हेतु युवाओं को संकल्प लेकर अपने कर्तव्य पथ पर निरंतर बढ़ने की आवश्यकता है। इस अवसर पर सांस्कृतिक कार्यक्रम में एकल व सामूहिक नृत्य प्रतियोगिताएं आयोजित हुईं, जिसमें विद्यार्थियों ने मनमोहक प्रस्तुतियां दी। कार्यक्रम के सफल संचालन में समस्त स्टाफ सदस्य, एनएसएस स्वयंसेविकाओं, एवं अन्य विद्यार्थियों का सहयोग रहा। अंत में महाविद्यालय प्रभारी द्वारा सभी का धन्यवाद ज्ञापित किया गया।



सामूहिक नृत्य प्रतियोगिता



दौड़ प्रतियोगिता



फूड विदाउट फ्लेम प्रतियोगिता



दैनिक नवज्योति 14.01.2025



भाषण प्रतियोगिता



म्यूजिकल चेयर रेस प्रतियोगिता



रंगोली प्रतियोगिता

मतदाता दिवस

दिनांक 25 जनवरी 2025 को कस्बे के स्वामी विवेकानंद महिला महाविद्यालय रूपनगढ़ में राष्ट्रीय सेवा योजना इकाई के अंतर्गत राष्ट्रीय मतदाता दिवस का आयोजन किया गया। चुनाव में युवाओं की सार्वभौमिक प्रबुद्ध भागीदारी सुनिश्चित करने तथा प्रदेश में ज्यादा से ज्यादा युवा मतदाता मतदान में भाग लेने व प्रचार प्रसार करने हेतु इस कार्यक्रम को आयोजित किया गया। राष्ट्रीय मतदाता दिवस के आयोजन के संदर्भ में श्री मोहन प्रजापत ने विद्यार्थियों को मतदाता शपथ दिलवाई। स्वयंसेविका सीमा द्वारा राष्ट्रीय मतदाता दिवस के मौके पर ईवीम और वीवीपेट मशीन के बारे में जानकारी दी गई। महाविद्यालय प्राचार्य कोमल पारीक ने वीडियो संदेश के माध्यम से विद्यार्थियों को लोकतंत्र में मतदान के महत्व से अवगत करवाया गया।



राष्ट्रीय मतदाता दिवस को मतदाता शपथ



प्रशस्ति पत्र

गणतंत्र दिवस समारोह

दिनांक 26.1.2025 को स्वामी विवेकानंद महिला महाविद्यालय रूपनगढ़ में 76 वा गणतंत्र दिवस समारोह का आयोजन हर्षोल्लास के साथ किया गया। महाविद्यालय प्राचार्य डॉ कोमल पारीक और श्री रमेश मीणा ने तिरंगा झंडा फहराया और राष्ट्रगान के साथ पवित्र तिरंगे को प्राचार्य, समस्त व्याख्यातागण, कर्मचारी और विद्यार्थियों के द्वारा सलामी दी गई। महाविद्यालय सचिव डॉ देवेंदा और अध्यक्ष श्री बजरंगलाल भाकर ने अपने अपने भाषण में युवाओं से आह्वान किया कि वह अपनी शक्ति को पहचाने व राष्ट्र निर्माण में अपने कार्यों को समर्पित करें। एनएसएस कार्यक्रम अधिकारी सुश्री फराह ने सभी को गणतंत्र दिवस की शुभकामनाएं देते हुए बताया कि यह भारत का एक राष्ट्रीय पर्व है और संवैधानिक मूल्यों और लोकतंत्र की महानता को समर्पित गणतंत्र दिवस हमें राष्ट्र के प्रति अपने कर्तव्य के निर्वहन हेतु प्रेरित करता है। कार्यक्रम में विद्यार्थियों ने सांस्कृतिक प्रस्तुतियां दी।



तिरंगा झंडा फहराया

Viksit Bharat Youth Parliament

भारत सरकार, युवा कार्यक्रम और खेल मंत्रालय द्वारा आयोजित “विकसित भारत युवा संसद 2025” राष्ट्रीय महत्व के विषयों पर विमर्श में शामिल होने और विकसित भारत@2047 के दृष्टिकोण को साकार करने के लिए युवाओं के लिए एक राष्ट्रीय मंच है। यह नेतृत्व, नागरिक भागीदारी और नीतिगत चर्चा को बढ़ावा देता है, जिससे विद्यार्थी प्रमुख राष्ट्रीय मुद्दों पर विचार-विमर्श करने में सक्षम होते हैं। माननीय प्रधानमंत्री जी के दृष्टिकोण से प्रेरित यह कार्यक्रम मेरा युवा भारत पोर्टल के माध्यम से कार्यान्वित किया गया जा रहा है। दिनांक 7 मार्च 2025 को स्वामी विवेकानंद महिला महाविद्यालय रूपनगढ़ में विशेष अभियान चलाकर छात्राओं का पंजीकरण किया गया। एनएसएस कार्यक्रम प्रभारी सुश्री फराह बताया कि पंजीकरण हेतु युवाओं को “विकसित भारत से आप क्या समझते हैं” विषय पर एक मिनट का वीडियो बनाकर मेरा युवा भारत पोर्टल पर विकसित भारत युवा संसद के इवेंट पेज पर अपलोड करना होगा। चयनित प्रतिभागी जिला स्तर पर आयोजित होने वाले फिजिकल राउंड में “एक राष्ट्र एक चुनाव : विकसित भारत के लिए मार्ग प्रशस्त करना” विषय पर अपने विचार रखेंगे। प्रत्येक नोडल जिले से 10 सर्वश्रेष्ठ प्रतिभागियों को राज्य स्तरीय युवा संसद में भाग लेने का मौका मिलेगा। राज्य स्तरीय युवा संसद, विधानसभा में आयोजित होना प्रस्तावित है। इन सभी स्तरों पर चयन प्रक्रिया में शिक्षाविद, पत्रकार, जन प्रतिनिधि, वरिष्ठ अधिकारी एवं समाज के अन्य लब्ध प्रतिष्ठित गणमान्य व्यक्तियों को शामिल किया जायेगा। जिला एवं राज्य स्तर पर यह सम्पूर्ण कार्यक्रम राजस्थान सरकार के उच्च शिक्षा विभाग, स्कूल शिक्षा विभाग, युवा कार्यक्रम और खेल विभाग, नेहरु युवा केंद्र संगठन एवं राष्ट्रीय सेवा योजना के माध्यम से संचालित किया जा रहा है।



“विकसित भारत युवा संसद 2025” राष्ट्रीय महत्व के विषयों पर विमर्श

अंतर्राष्ट्रीय महिला दिवस

दिनांक 8 मार्च 2025 को स्वामी विवेकानंद महिला महाविद्यालय, रूपनगढ़ अजमेर में राष्ट्रीय सेवा योजना इकाई के तत्वावधान में अंतर्राष्ट्रीय महिला दिवस का आयोजन किया गया। महाविद्यालय सचिव डॉक्टर बी एल देवेंदा और अध्यक्ष श्री बजरंगलाल भाकर ने महिला सशक्तिकरण का संदेश देते हुए कहा कि महिला शिक्षा को बढ़ावा देने से ही महिला को सशक्त बनाया जा सकता है जो कि चुनौतियों पर काबू पाकर और बाधाओं को तोड़कर अपना विकास कर एक सशक्त समाज का निर्माण करेंगी। इस अवसर पर डॉ रानू वार्णोय ने "नारी का सृजन" विषय पर पीपीटी का प्रस्तुतीकरण किया तथा क्षेत्र की महिलाओं को आमंत्रित कर सम्मानित किया। महाविद्यालय प्राचार्य डॉक्टर कोमल पारीक ने द्रौपदी मुर्मू, किरण बेदी, झांसी की रानी के किरदार के बारे में छात्राओं को अवगत कराया। कॉलेज की छात्रा ज्योति कुमावत ने एक शानदार और ओजस्वी भाषण प्रस्तुत किया। व्याख्याता श्री राकेश कुमार गोठवाल ने इस वर्ष की महिला दिवस थीम "सभी महिलाओं और लड़कियों के लिए : अधिकार, समानता, सशक्तिकरण" के बारे में अवगत कराया। कार्यक्रम के अंत में महाविद्यालय प्रभारी श्री रमेश मीणा द्वारा सभी का आभार व्यक्त किया गया। कार्यक्रम में व्याख्याता सुश्री फराह, सुश्री विजयलक्ष्मी कुमावत, श्री मोहन प्रजापत, श्रीमती निर्मला लोधी और सभी विद्यार्थी उपस्थित रहे।



"नारी का सृजन" विषय पर पीपीटी का प्रस्तुतीकरण



दैनिक नवज्योति 09.03.2025

NSS III One Day Camp

दिनांक 24 मार्च 2025 को स्वामी विवेकानंद महिला महाविद्यालय रूपनगढ़ में एनएसएस कार्यक्रम अधिकारी सुश्री फराह के निर्देशन में राष्ट्रीय सेवा योजना के अंतर्गत एक दिवसीय शिविर का आयोजन किया गया। शिविर की थीम "बंधेज हस्तकला को प्रोत्साहन" थी। कैंप का शुभारंभ महाविद्यालय प्राचार्य डॉक्टर कोमल पारीक, प्रभारी श्री रमेश मीणा एवं स्वयंसेविकाओं ने दीप प्रज्वलित कर किया। डॉ. रानू वार्ष्णेय ने छात्राओं को संबोधित करते हुए बताया कि बंधेज कला एक प्राचीन भारतीय कपड़ा सजावट की कला है जिसमें कपड़े को बांधने और रंगने की प्रक्रिया शामिल होती है। कैंप में स्वयंसेविकाओं ने साड़ी, दुपट्टा, स्कार्फ और रुमाल पर बंधेज कार्य कर अनूठे पैटर्न बनाए और उन पर रंगाई कार्य किया। महाविद्यालय प्रबंधन समिति सचिव डॉ. बी. एल. देवेन्दा और अध्यक्ष श्री बजरंगलाल भाकर ऑनलाइन माध्यम से शिविर में जुड़े और उन्होंने बताया कि इस कला का व्यवसायिक प्रशिक्षण प्राप्त कर लघु कुटीर उद्योग स्थापित किया जा सकता है। कैंप के द्वितीय सत्र में कार्यक्रम अधिकारी ने स्वयंसेविकाओं की टोलियां बनाई तथा महाविद्यालय के आसपास क्षेत्र में श्रमदान किया। तत्पश्चात् छात्राओं ने अल्पाहार ग्रहण किया। शिविर के अंतिम सत्र में कंप्यूटर माइंड्स अकादमी के संचालक श्री लालचंद जी द्वारा छात्राओं को डिजिटल साक्षरता, डाटा एंट्री, कौशल विकास में कंप्यूटर कोर्स की भूमिका पर विस्तार से जानकारी दी गई। राष्ट्रगान की धुन के साथ शिविर का समापन हुआ। कॉलेज स्टाफ ने कार्यक्रम को सफल बनाने में योगदान दिया।



राष्ट्रीय सेवा योजना के अंतर्गत आयोजित एकदिवसीय शिविर की झलकियां

राष्ट्रीय सेवा योजना



“ स्वयं से पहले आप ”



राष्ट्रीय सेवा योजना

स्वामी विवेकानन्द महिला महाविद्यालय, रूपनगढ़

सात दिवसीय विशेष शिविर

दिनांक:- 15 जनवरी से 21 जनवरी 2025 तक



NSS Seven days special Camp

Day 1

दिनांक 15 जनवरी 2025 को स्वामी विवेकानंद महिला महाविद्यालय रूपनगढ़ की राष्ट्रीय सेवा योजना इकाई द्वारा राष्ट्रीय युवा सप्ताह के मौके पर सप्त दिवसीय विशेष शिविर का शुभारंभ किया गया। उद्घाटन सत्र में महाविद्यालय प्राचार्य डॉ कोमल पारीक, डॉ रानू वाष्णीय, श्री रमेश मीणा एवं स्वयंसेविकाओं ने दीप प्रज्वलित कर कार्यक्रम का आरंभ किया। प्राचार्य डॉ कोमल पारीक ने अपने उद्बोधन में कहा कि आत्मनिर्भर बनने के लिए समय का सदुपयोग और अनुशासन बेहद जरूरी है तथा इसके लिए राष्ट्रीय सेवा योजना के मंच से विद्यार्थियों को जोड़ा जाता है ताकि शिक्षा के साथ इन गुणों का विकास भी हो। एनएसएस कार्यक्रम अधिकारी सुश्री फराह ने शिविर की रूपरेखा स्वयंसेविकाओं को समझाते हुए बताया कि आप लोग पूरे शिविर के दौरान श्रमदान, रचनात्मक गतिविधियों एवं सामुदायिक सेवा कार्यक्रमों में उत्साह पूर्वक भाग ले एवं लोकतांत्रिक जीवन के मूल्यों को सीखें और आगे जाकर राष्ट्र निर्माण में अपना योगदान दें। स्वयंसेविका ज्योति सोलंकी और रिकू कंवर ने अपने विचारों में राष्ट्रीय सेवा योजना के महत्व को रेखांकित किया। इसके पश्चात स्वयंसेविकाओं द्वारा राष्ट्रीय सेवा योजना के लक्ष्य गीत का सामूहिक गान किया गया। स्थानीय पुलिस थाना टीम के सदस्यों श्री मामराज, श्री हीरालाल, श्री किशोर एवं कॉन्स्टेबल गीता जी ने छात्राओं को आत्मरक्षा प्रशिक्षण एवं महिला कानून की सामान्य जानकारी प्रदान की। मानसिक शक्ति के विकास और एकाग्रता हेतु श्रीमती निर्मला लोधी ने मेडिटेशन और ओम ध्वनि का उच्चारण करवाया गया। शिविर के प्रथम दिवस के दूसरे सत्र में स्वयंसेविकाओं द्वारा महाविद्यालय परिसर में श्रमदान किया गया जिसमें सभी जगह पर साफ सफाई की गई जिसमें समूह 5 की स्वयंसेविकाओं द्वारा सबसे अच्छी सफाई की गयी। तत्पश्चात शारीरिक स्फूर्ति हेतु दौड़ प्रतियोगिता का आयोजन किया गया। अंतिम सत्र में स्वयंसेविकाओं के मध्य समूह चर्चा का आयोजन किया गया जिसमें उन्होंने अपने विचार साझा किये तथा वैचारिक सहिष्णुता तथा असहमति प्रकट करने के तौर तरीकों को सीखा। स्वयंसेविकाओं द्वारा स्वयं के लिए भोजन तैयार किया गया तथा सामूहिक रूप से भोजन किया गया। राष्ट्रगान के साथ शिविर के प्रथम दिवस के कार्यक्रम का समापन किया गया।



राष्ट्रीय सेवा योजना के अंतर्गत आयोजित सप्त दिवसीय शिविर की झलकियां

NSS Seven Day Special Camp

Day 2

आज दिनांक 16 जनवरी 2025 को स्वामी विवेकानंद महिला महाविद्यालय रूपनगढ़ की एनएसएस इकाई द्वारा सात दिवसीय विशेष शिविर के तहत दूसरे दिन राई का बाग क्षेत्र में कैंप का कार्य किया गया। इस सत्र में स्वयंसेविकाओं ने "अभी नहीं तो कभी नहीं" की तर्ज पर कार्य किया। इसमें स्वयंसेविकाओं द्वारा गांव में बसे ग्रामीण परिवारों की महिलाओं से सामाजिक, आर्थिक एवं शैक्षणिक स्थिति का सर्वेक्षण कर उनकी समस्याओं की जानकारी प्राप्त की गई। स्वयंसेविकाओं ने बेटी बचाओ बेटी पढ़ाओ, नशा मुक्त भारत, स्वच्छ भारत अभियान आदि विषयों पर जोर-शोर से नारे लगाते हुए क्षेत्र का भ्रमण किया एवं ग्रामीण नागरिकों को जागरूक किया। शिविर के दूसरे सत्र में श्रीमती राधेरानी तिवारी द्वारा छात्राओं को मेडिटेशन और ओम ध्वनि का उच्चारण करवाया गया तत्पश्चात सभी स्वयंसेविकाओं एवं व्याख्याता ने राष्ट्रीय सेवा योजना के लक्ष्य गीत का सामूहिक गान किया। महाविद्यालय प्रभारी रमेश मीणा ने समाज सेवा और कर्तव्यबोध पर व्याख्यान दिया। स्वयंसेविका रुखसार बानो और ज्योति सोलंकी ने स्वामी विवेकानंद जी के जीवन और दर्शन के बारे में जानकारी दी। एनएसएस कार्यक्रम अधिकारी सुश्री फराह ने बताया कि राष्ट्रीय सेवा योजना की स्वयंसेविकाएं इस बार "एक बस्ती-एक परिवार-एक स्वयंसेविका" का लक्ष्य लेकर सामुदायिक सेवा में अच्छा कार्य करने को प्रयासरत रहे और लोकतंत्र के समझदार नागरिक होने के नाते अपने वोट का प्रयोग सोच समझ कर करें। शिविर के तृतीय सत्र में स्वयंसेविकाओं ने श्रमदान किया जिसमें समूह 1 ने सबसे अच्छी सफाई की। स्वयंसेविकाओं के मध्य म्यूजिकल चेयर रेस का आयोजन किया गया जिसमें सोनिका वैष्णव विजेता रही। अंत में सामूहिक भोज कार्यक्रम हुआ तथा द्वितीय दिवस के कार्यक्रमों का समापन राष्ट्रगान के साथ किया गया। इस अवसर पर महाविद्यालय प्राचार्य डॉ कोमल पारीक, डॉ रानू वार्ष्णेय एवं सभी व्याख्यातागण स्वयंसेविकाओं के साथ उपस्थित रहे।



राष्ट्रीय सेवा योजना के अंतर्गत आयोजित सप्त दिवसीय शिविर की झलकियां

NSS Seven Day Special Camp

Day 3

दिनांक 17 जनवरी 2025 को स्वामी विवेकानंद महिला महाविद्यालय रूपनगढ़ में संचालित राष्ट्रीय सेवा योजना इकाई के सप्त दिवसीय विशेष शिविर का तीसरा दिन था। प्रथम सत्र में राजस्थान पुलिस अजमेर क्षेत्र से पधारी कांस्टेबल द्रौपदी ने स्वयंसेविकाओं को आत्मरक्षा के विविध टिप्स और पंच सिखाए। कांस्टेबल सुमित्रा ने छात्राओं को साइबर सुरक्षा से जुड़े विभिन्न पहलुओं पर विस्तार से बताया और महिलाओं की सुरक्षा संबंधित विभिन्न हेल्पलाइन नंबरों की सूचना प्रदान की। महाविद्यालय प्राचार्य डॉक्टर कोमल पारीक ने स्वयंसेविकाओं को महिला अधिकारों के बारे में जानकारी दी और महाविद्यालय में गठित महिला उत्पीड़न निवारण समिति के बारे में बताया। द्वितीय सत्र में स्वयंसेविकाओं के मानसिक स्वास्थ्य व फिटनेस को ध्यान में रखते हुए योग, मेडिटेशन व सामूहिक कीर्तन का आयोजन किया गया जिसमें सुनिता चौधरी द्वारा स्वयंसेविकाओं को योग व मेडिटेशन करवाया गया। एनएसएस कार्यक्रम अधिकारी सुश्री फराह ने सभी को सामूहिक कीर्तन के महत्व से अवगत करवाते हुए बताया कि इसकी सहायता से मानसिक तनाव को काम किया जा सकता है तथा नकारात्मक विचारों को दूर कर स्वयं में सकारात्मक ऊर्जा संचारित करने का यह एक महत्वपूर्ण साधन है। तृतीय सत्र में स्वयंसेविकाओं ने श्रमदान किया। स्वयंसेविकाओं के मध्य रचनात्मकता के विकास हेतु रंगोली प्रतियोगिता का आयोजन किया गया जिसमें छात्राओं ने आकर्षक रंगोलिया बनाई। मार्स ग्रुप ने प्रथम और लक्ष्मीबाई ग्रुप ने द्वितीय स्थान प्राप्त किया। स्वयंसेविकाओं ने सामूहिक खेल का आनंद लिया। राष्ट्रगान के साथ कार्यक्रम का समापन हुआ।



राष्ट्रीय सेवा योजना के अंतर्गत आयोजित सप्त दिवसीय शिविर की झलकियां

NSS Seven Day Special Camp

Day 4

स्वामी विवेकानंद महिला महाविद्यालय रूपनगढ़ की राष्ट्रीय सेवा योजना इकाई के सात दिवसीय शिविर में आज दिनांक 18 जनवरी 2025 को प्रथम सत्र में श्रीमती सविता शर्मा ने स्वयंसेविकाओं को योग और मेडिटेशन करवाया, जिसमें छात्राओं ने बड़े उत्साह के साथ भाग लिया। तत्पश्चात लक्ष्य गीत का सामूहिक गान हुआ। आत्मरक्षा प्रशिक्षण में कांस्टेबल द्रौपदी और सुमित्रा जी ने छात्राओं को एडवांस लेवल के पंच और किक की प्रक्रियाएं सिखाई। स्वयंसेविकाओं ने विभिन्न प्रश्न पूछकर अपनी जिज्ञासा शांत की। द्वितीय सत्र में राजकीय सामुदायिक स्वास्थ्य केंद्र रूपनगढ़ के चिकित्सक डॉ राजेश शर्मा ने स्वयंसेविकाओं अन्य विद्यार्थियों एवं स्टाफ सदस्यों को कार्डियोपल्मोनरी रिससिटेशन (सीपीआर) का प्रशिक्षण दिया। डॉ शर्मा ने बताया कि सीपीआर हार्ट अटैक की आपातकालीन स्थिति में दी जाने वाली जीवन रक्षक प्रक्रिया है। इस जीवन रक्षक प्रक्रिया के द्वारा हम पीड़ित व्यक्ति की रुकी हुई हृदय गति को वापस लाने की कोशिश करते हैं। समय रहते यदि किसी भी व्यक्ति को उचित तरीके से सीपीआर दिया जाए तो उस व्यक्ति की जान बचाई जा सकती है। एनएसएस कार्यक्रम प्रभारी फराह ने चिकित्सक और कांस्टेबल का आभार व्यक्त किया एवं महाविद्यालय प्रबंधन द्वारा उन्हें स्मृति चिन्ह प्रदान किए गए। तृतीय सत्र में राष्ट्रीय युवा सप्ताह के समापन समारोह में भाग लिया और सांस्कृतिक प्रस्तुतियां दी। राष्ट्रगान के साथ कार्यक्रम का समापन हुआ। कार्यक्रम को सफल बनाने में डॉ कोमल पारीक, डॉ रानू वार्ष्णेय, श्री रमेश मीणा एवं समस्त महाविद्यालय स्टाफ का सहयोग रहा।



राष्ट्रीय सेवा योजना के अंतर्गत आयोजित सप्त दिवसीय शिविर की झलकियां

NSS Seven Day Special Camp DAY 5

आज दिनांक 19.1.202 को स्वामी विवेकानंद महिला महाविद्यालय रूपनगढ़ में राष्ट्रीय सेवा योजना के सप्त दिवसीय शिविर के पंचम दिवस पर प्रथम सत्र में "मेरे सपनों का भारत" विषय पर लेखन प्रतियोगिता आयोजित की गई। द्वितीय सत्र में टेलर रिकू द्वारा स्वयंसेविकाओं को हस्त सिलाई की प्रारंभिक तकनीक को समझाया गया। तृतीय सत्र में स्वयंसेविकाओं ने श्रमदान किया। एनएसएस कार्यक्रम प्रभारी सुश्री फराह ने बताया कि श्रमदान की गतिविधियाँ लोगों को स्वच्छ वातावरण में रहने के लिए प्रेरित करती हैं। श्रमदान प्रत्येक नागरिक के मन में सरलता, विचारों की जटिलता से मुक्ति और स्वच्छता तथा हरित पर्यावरण के महत्व को विकसित करता है। प्राचार्य डॉ कोमल पारीक, डॉ रानू वाष्णीय, श्री रमेश मीणा, श्री राकेश गोठवाल, श्रीमती मीना शेखावत, श्रीमती निकिता सोलंकी, श्रीमती राधेरानी, श्रीमती सविता शर्मा, श्रीमती निर्मला लोधी, श्रीमती सुनीता चौधरी, श्री मोहनलाल प्रजापत एवं सभी विद्यार्थी कार्यक्रम में उपस्थित रहे।



राष्ट्रीय सेवा योजना के अंतर्गत आयोजित सप्त दिवसीय शिविर की झलकियां

NSS Seven Day Special Camp

DAY 6

स्वामी विवेकानंद महिला महाविद्यालय रूपनगढ़ की राष्ट्रीय सेवा योजना इकाई के सात दिवसीय शिविर में आज दिनांक 20 जनवरी 2025 को महाविद्यालय द्वारा गोद लिया गया ग्राम मगरी का बालाजी, नुवा में प्रथम सत्र में स्वयंसेविकाओं को योग और मेडिटेशन करवाया गया तथा गायन प्रतियोगिता का आयोजन किया गया जिसमें छात्राओं ने बड़े उत्साह के साथ भाग लिया। द्वितीय सत्र में कार्यक्रम अधिकारी के निर्देशन में स्वयंसेविकाओं ने संपूर्ण मंदिर परिसर में श्रमदान किया जिसके अंतर्गत सभी स्वयंसेविकाओं को समूह में बांटा गया फिर स्वयं सेविकाओं ने मंदिर परिसर में झाड़ू-पोछा किया। पेड़-पौधों की क्यारियां बनाई एवं साफ सफाई की। गांव के विभिन्न रास्तों पर जागरूकता वाहन रैली का आयोजन किया गया जिसमें स्वयंसेविकाओं ने "Not me but you", "बेटी बचाओ बेटी पढ़ाओ", "विकसित भारत", "स्वच्छता जागरूकता" के संबंध में जोर शोर से नारे लगाते हुए ग्रामीणों को जागरूक किया। तृतीय सत्र में स्वयंसेविकाओं ने ग्रामीण जनों के साथ समूह चर्चा में भाग लिया। छात्राओं ने वरिष्ठ नागरिकों से अनेक प्रश्न पूछ कर अपनी जिज्ञासा को शांत किया। कार्यक्रम अधिकारी सुश्री फराह ने समूह चर्चा के महत्व से अवगत करवाते हुए स्वयंसेविकाओं को बताया कि यह संपूर्ण व्यक्तित्व के विकास की एक महत्वपूर्ण कड़ी है, क्योंकि प्रत्यक्ष रूप से मिलकर समूह चर्चा का अनुभव, सीखने का एक अच्छा अवसर देते हैं। तत्पश्चात स्वयंसेविकाओं ने सामूहिक भोजन किया तथा राष्ट्रगान के साथ कार्यक्रम का समापन हुआ। कार्यक्रम को सफल बनाने में डॉ कोमल पारीक, डॉ रानू वार्ष्णेय, श्री रमेश मीणा व समस्त महाविद्यालय स्टाफ का सहयोग रहा।



राष्ट्रीय सेवा योजना के अंतर्गत आयोजित सप्त दिवसीय शिविर की झलकियां


NSS Seven Day Special Camp

DAY 7

स्वामी विवेकानंद महिला महाविद्यालय रूपनगढ़ में दिनांक 21 जनवरी 2025 को एनएसएस इकाई के द्वारा संचालित सात दिवसीय विशेष शिविर का समापन कार्यक्रम आयोजित किया गया। जिसमें मुख्य अतिथि प्राचार्य डॉक्टर कोमल पारीक, डॉ रानू वार्ष्णेय एवं श्री रमेश मीणा रहे। कार्यक्रम के प्रथम सत्र में स्वयंसेविकाओं व स्टाफ सदस्यों द्वारा योग मेडिटेशन व रघुपति राघव राजा राम पर सामूहिक कीर्तन किया गया। द्वितीय सत्र में स्वयंसेविकाओं ने ग्राम पंचायत रूपनगढ़ का भ्रमण किया। सरपंच इकबाल जी छीपा और कनिष्ठ सहायक लक्की मंघानी ने स्वयंसेविकाओं को ग्राम पंचायत की कार्यप्रणाली से अवगत कराया। जिसमें ग्राम सभा, सामाजिक अंकेक्षण, मनरेगा योजना, जन्म-मृत्यु पंजीयन आदि विषयों पर जानकारी प्रदान की गई। तृतीय सत्र में पुरस्कार वितरण कार्यक्रम आयोजित किया गया जिसमें विभिन्न प्रतियोगिताओं में विजेता स्वयंसेविकाओं को पुरस्कार प्रदान किए गए। डॉ कोमल पारीक ने अपने उद्बोधन में कहा कि स्वैच्छिक समुदाय सेवा के माध्यम से विद्यार्थियों के व्यक्तित्व वह चरित्र का विकास होता है। तत्पश्चात बारी-बारी से स्वयंसेविकाओं ने अपने शिविर के सातों दिवस के अनुभव को सभी के साथ साझा किया। अंत में एनएसएस कार्यक्रम अधिकारी सुश्री फराह ने शिविर के सातों दिवस का संक्षिप्त ब्यौरा प्रस्तुत किया तथा शिविर में भाग ले रही सभी स्वयंसेविकाओं का आभार व्यक्त कर शिविर की सफलता की बधाई दी। कार्यक्रम में सभी स्टाफ सदस्यों का सहयोग रहा।



राष्ट्रीय सेवा योजना के अंतर्गत आयोजित सप्त दिवसीय शिविर की झलकियां


NSS Programme Officer
Swami Vivekanand Mahila Mahavidyalaya
Roopangarh (Ajmer) Raj.


प्राचार्य
स्वामी विवेकानन्द महिला महाविद्यालय
रूपनगढ़ (अजमेर) राज.